

हनुमानताल का खुला रह गया वाल्व, बस्तियों में भर रहा पानी

तालाब के पानी से उपरैनगंज तमरहाई में जलप्लावन

हरिभूमि जबलपुर।

जब से शहर स्मार्ट सिटी घोषित हुआ है तब से अनीखी समस्याएं शहर में सामने आ रही हैं। देश भर में तालाब भरने के बाद जलप्लावन होता है, बाढ़ आती है, लेकिन जबलपुर में खाली तालाब जलप्लावन का कारण बन रहा है, बाढ़ जैसे हालात दिखा रहा है। यहां बात हो रही है हनुमानताल तालाब की जो कई महीने पहले सफाई के नाम पर खाली किया गया है। लेकिन सफाई और सुधार कार्य में हुई अव्यवस्था के कारण आज खाली होने के बाद भी उपरैनगंज, झाड़ू मोहल्ला, तमरहाई, मिलौनीगंज सहित एक दर्जन से अधिक क्षेत्रों में जलप्लावन का कारण बन रहा है।

गौरतलब है हनुमानताल तालाब को कई महीने पहले सफाई और मरम्मत कार्य के नाम पर पूरी तरह से खाली कर दिया गया था। लेकिन कार्य अधूरा छोड़ दिया गया, और अब यही अधूरा काम शहरवासियों के लिए मुसीबत का सबब बन गया है। बीती रात की भारी बारिश के बाद उपरैनगंज, तमरहाई, मिलौनीगंज, झाड़ू मोहल्ला और आसपास के एक दर्जन से अधिक इलाके बाढ़ जैसी स्थिति का सामना कर रहे हैं। गली-मोहल्लों में पानी भर गया, घरों के अंदर पानी घुसने से लोगों का सामान खराब हो गया और जनजीवन अस्त-व्यस्त हो गया।

खुला वाल्व बना मुसीबत की जड़

जानकारों का कहना है की हनुमानताल घोड़ानकवास छोर पर स्थित वाल्व, जो आमतौर पर तभी खोला जाता है जब तालाब को सफाई के लिए खाली किया जाता है। ऐसा ही कुछ पिछले दिनों तालाब को खाली करने के लिए किया गया था लेकिन इसके बाद वाल्व को बंद नहीं किया गया, लिहाजा बारिश का पानी तालाब में भरने के बजाय वाल्व के जरिए पानी नाले नालियों में पहुंच रहा है। जिससे बस्तियों में जलप्लावन की स्थितियां बन रही हैं। तालाब ऊंचाई पर है और बस्तियां नीचे हैं। इसलिए पानी का भराव हो रहा है। लेकिन हेरत की बात यह है कि इस बार तालाब तो खाली है, फिर भी वाल्व खुला है। नतीजा यह हुआ कि बारिश का सारा पानी, जो सामान्यतः तालाब में जमा होता, वह वाल्व के रास्ते बाहर बह रहा है और नालियों से होते हुए निचले इलाकों में जलभराव का कारण बन रहा।

स्थानीय निवासी और जनप्रतिनिधि भी इस असमंजस में हैं कि यह वाल्व किसके निर्देश पर खुला रखा गया है। कुछ लोगों का कहना है कि ठेकेदार ने सफाई और मरम्मत कार्य अधूरा छोड़ा है और तालाब को भरने की अनुमति नहीं दी जा रही। वहीं, कुछ का दावा है कि वाल्व के पास निर्माण कार्य अभी अधूरा है, जिसके कारण तालाब में पानी रोका नहीं जा सकता। सबसे चौंकाने वाली बात यह है कि इस गंभीर स्थिति का जिम्मेदार



कौन है - इसका जवाब खुद प्रशासन के पास नहीं है। नगर निगम और ठेकेदार की ओर से कोई स्पष्ट बयान आया है।

आमजन में आक्रोश

शहरवासियों में इस स्थिति को लेकर आक्रोश है। स्थानीय निवासी शिवरचरण तिवारी ने बताया, "पहले जब तालाब ओवरफ्लो होता था, तब भी हमारे घरों में पानी नहीं घुसता था। लेकिन अब जब तालाब खाली है, तब हालात बाढ़ जैसे बन गए हैं। यह पूरी तरह से नगर

निगम की लापरवाही है। वहीं एक समाजसेवी ने कहा, तालाब की मरम्मत और प्रबंधन का जिम्मा जिस ठेकेदार को सौंपा गया है, उस पर कोई निगरानी नहीं रखी जा रही। मुताबिक हजारों लोग मुग्त रहे हैं।

समाधान की मांग

स्थानीय पार्षदों और जनप्रतिनिधियों ने मामले की उच्चस्तरीय जांच की मांग की है। साथ ही मांग की है कि तत्काल प्रभाव से हनुमानताल में पानी भरा जाए या कम से कम वाल्व को बंद कर जलप्लावन की स्थिति को रोका जाए।

अगले 24 घंटों में भारी बारिश की संभावना

रात में ढाई इंच बारिश से शहर में जलप्लावन

जबलपुर। शुक्रवार की देर रात शहर में हुई तेज बारिश ने शहर को तरबतर कर दिया। करीब 5 घंटे में ढाई इंच बारिश से शहर में जलप्लावन की स्थिति बन गई। दिनभर से मौसम खुला

घंटों के दौरान संभाग के कई स्थानों पर भारी वर्षा हो सकती है। शुक्रवार की रात हुई बारिश से कहीं जगह जलप्लावन के हालात बने। लोगों के घरों में पानी घुस गया। शहर के गोलबाजार, अग्रवाल कालोनी, दीक्षितपुर, चैरीताल, दमोहनाका, झाड़ू मोहल्ला, उपरैनगंज, आमनपुर, गंगानगर, चंदनकालोनी, सिविक सेंटर, मुकादमगंज, प्रिंस स्ट्रीट नरघैया सहित कई निचले हिस्से जलमग्न हो गए। लोगों के घरों और दुकानों में पानी घुस गया था।

स्थानीय मौसम विज्ञान केन्द्र से प्राप्त जानकारी के अनुसार बंगाल की खाड़ी से उठे मानसूनी बादल राजस्थान होते हुये छत्तीसगढ़ और मध्यप्रदेश में सक्रिय है। मौसम विभाग के मुताबिक पिछले 24 घंटों के दौरान नगर का अधिकतम तापमान 29.2 डिग्री सेल्सियस सामान्य से 5 डिग्री कम दर्ज किया गया। न्यूनतम तापमान 22.8 डिग्री सेल्सियस सामान्य से 3 डिग्री कम रिकार्ड किया गया। हवा में नमी प्रातःकाल 95 प्रतिशत और सायंकाल 73 प्रतिशत दर्ज की गई। पिछले 24 घंटों के दौरान 67.6 मिमी (ढाई इंच) वर्षा के बाद 1 जून से आज तक कुल वर्षा का आंकड़ा 208.07 मिमी (लगभग 8 इंच) दर्ज किया जा चुका है। दक्षिणी पश्चिमी हवाएं 4 से 8 किलोमीटर की रफ्तार से चली। सूर्योदय सुबह 5.28 बजे और सूर्यास्त शाम 7.00 बजे हुआ। गत वर्ष आज के दिन वर्षा 29.08 मिमी हुई थी। जबकि कुल वर्षा 89.4 मिमी दर्ज की गई थी। गत वर्ष आज के दिन अधिकतम तापमान 34.0 डिग्री और न्यूनतम तापमान 25.0 डिग्री दर्ज किया गया था। अगले 24 घण्टे के दौरान संभाग के अनेक स्थानों पर गरज चमक के साथ पानी की बौछारें पड़ सकती हैं।

रात को बिना गरज चमक के तेज बारिश शुरू हो गई जो देर रात तक जारी रही। इसके बाद शनिवार को मौसम खुला रहा और बादल छाए रहे। रात में फिर बारिश के आसार बनने लगे थे। रात 10 बजे से शुरू हुई बारिश देर रात करीब 3 बजे तक जारी रही। इस दौरान करीब ढाई इंच से अधिक वर्षा दर्ज हुई। शहर के निचले इलाके जलमग्न हो गये। सुबह के वक्त स्कूल आने जाने वाले बच्चों को खासी परेशानी हुई। मौसम विभाग का कहना है कि अगले 24

नवजात को स्तनपान के लिए 15 दिन रखने तैयार हुए दुष्कर्म पीड़िता व माता-पिता

जबलपुर। मम हाईकोर्ट ने दुष्कर्म पीड़िता की गर्भावस्था 30 सप्ताह से अधिक की होने के कारण पीड़िता व उसके माता-पिता को काउंसलिंग के निर्देश दिए थे। लिहाजा, ऐसा ही किया गया। जिसका सकारात्मक असर यह हुआ कि वे बच्चे को इस संसार में लाने तैयार हो गए। हालांकि उन्होंने यह शर्त भी रखी है कि जन्म के उपरांत महज 15 दिन तक ही दुष्कर्म पीड़िता स्तनपान कराएगी।



हाई कोर्ट ने 30 सप्ताह की गर्भावस्था के कारण दिए थे काउंसलिंग के निर्देश

दी थी। इसी के साथ पीड़िता को मेडिकल रिपोर्ट तलब कर ली थी। जिसमें अवगत कराया गया कि गर्भावस्था 30 सप्ताह की है। लिहाजा, भ्रण के जीवित पैदा होने की अधिकतम संभावना है। लेकिन गर्भपात कराए जाने से पीड़िता की जान को खतरा है। चूंकि दुष्कर्म पीड़िता व उसके माता-पिता दूर-दराज के ग्रामीण व अशिक्षित होने के कारण खतरे की बात समझ नहीं पा रहे थे, अतः काउंसलिंग की व्यवस्था दी गई थी।

कांग्रेस नेताओं ने रखी पर्यवेक्षकों से मांग

दलित पिछड़े वर्ग से मिले प्रतिनिधित्व

हरिभूमि जबलपुर।

कांग्रेस के संगठन सृजन अभियान के दौरान पर्यवेक्षक बनकर जबलपुर पहुंचे केन्द्रीय पर्यवेक्षक गुरुदीप सिंह सपल, प्रदेश पर्यवेक्षक विधायक पुष्पराज पटेल, एवं विधायक आर.के. दोगने के साथ कांग्रेस नेता विजय कांडा, राजेन्द्र चौधरी, रूपलाल यादव, दीपक सिंह राजपूत, पिकी ठाकुर आदि ने विशेष चर्चा की। बैठक में कहा गया कि कांग्रेस के राष्ट्रीय नेता राहुल गांधी की मंशा के अनुरूप सोशल इंजिनियरिंग के तहत जबलपुर में शहर एवं जिले में दलित एवं पिछड़ा वर्ग से नगर अध्यक्ष और जिला अध्यक्ष बनाया जाए। यदि इन जातियों से जबलपुर शहर में प्रतिनिधित्व दिया गया तो कांग्रेस पुनः अपनी खोई हुई प्रतिष्ठा प्राप्त करेगी। साथ ही मांग रखी गई कि जिस भी कांग्रेस का अध्यक्ष बनाया जाये उसका डी.एन.ए. (राजनैतिक जन्म) कांग्रेसी हो और वह गांधी की विचारधारा का हो। केन्द्रीय पर्यवेक्षक से चर्चा में कहा गया कि कांग्रेस संगठन मजबूत बनाना है तो जबलपुर शहर के प्रभावशाली नेताओं के प्रभाव में न आकर सिर्फ कांग्रेस हित में निर्णय लेना होगा, नहीं तो राहुल गांधी द्वारा कांग्रेस मजबूत करने के संगठन सृजन अभियान जो चलाया गया है वह दिखावा साबित न हो, किसी बड़े नेताओं के दबाव में निर्णय नहीं लिये जायें।

एपीसी ने किसानों की इकॉनॉमी को सशक्त करने के दिये निर्देश परम्परागत कृषि को हाई वैल्यू क्रॉप में शिफ्ट करें : वर्णवाल

जबलपुर। कृषि उत्पादन आयुक्त अशोक वर्णवाल की अध्यक्षता में रबी वर्ष 2024-25 एवं खरीफ 2025 के कार्यक्रमों के संबंध में कलेक्टर सभाग में बैठक आयोजित की गई। उन्होंने कहा कि पिछले दो बैठकों में किसानों के कल्याण के लिए विस्तृत चर्चा की गई थी और इस बार उनके आर्थिक पक्ष को मजबूत करने की दिशा में चर्चा की गई। जिसमें उन्होंने कहा कि परम्परागत कृषि को हाई वैल्यू क्रॉप में शिफ्ट करें, जिससे आपूर्ति के साथ मांगो को बढ़ाना होगा, बाजार का सृजन करना होगा। तभी किसानों को सही दाम मिल सकेगा। गेहूं व धान के अलावा ऐसे फसल जिसमें किसानों को ज्यादा लाभ मिले हैं उन्हें अब समय है कि हाई वैल्यू की तरफ शिफ्ट करें। बैठक में पीएस उमाकांत उमराव, जबलपुर कमिश्नर धनंजय सिंह, कृषि व कृषि संबद्ध सभी विभागों के डायरेक्टर और संभाग के सभी जिलों के कलेक्टर व सीईओ जिला पंचायत व संबंधित अधिकारी मौजूद थे। बैठक के प्रथम सत्र में कृषि, मंडी, उद्यानिकी, सहकारिता तथा दूसरे सत्र में पशुपालन एवं डेयरी व मछुआ कल्याण विभाग की समीक्षा की गई।



एपीएस श्री वर्णवाल ने सभी कलेक्टरों से किसानों के आर्थिक सृजन के लिए किये गये बेहतर प्रयासों की जानकारी ली। इस दौरान सभी कलेक्टरों ने बारी-बारी से अपने-अपने जिले में किसानों के कल्याण तथा उनकी आर्थिक सशक्तिकरण के बारे में किये जा रहे नवाचारों के बारे में विस्तार से बताया। कृषि विभाग की समीक्षा के दौरान नरवाई प्रबंधन, हैपी सीडर और सुपर सीडर, कस्टम हार्विंग, फसलों की नई किस्म,

मृदा परीक्षण, मानक खाद व बीज, भूमि, किसान और फसल की रजिस्ट्री, मार्केट जेनरेशन के संबंध में चर्चा करते हुए कहा कि भविष्य में एग्रीस्टेज भूमि, किसान और फसल की रजिस्ट्री, कृषि में नए परिवर्तन ला सकता है। उन्होंने बीज प्रमाणिकरण, फोर्टिफाइड राइस, ई-मंजी योजना, मंडियों की व्यवस्थाएं तथा उनकी निगरानी के साथ कहा कि मंडियों के नाम राजस्व अभिलेखों में दर्ज हो जायें। उद्यानिकी के संबंध में फसलवार व क्षेत्रवार जानकारी

लेकर कहा कि इसके लिए एक ऐसा रणनीति बनाए जिससे उद्यानिकी का एक बड़ा कलस्टर बने, जिसमें खरीददार स्वयं आयें। उन्होंने किसान पंजीयन, मूल संवर्धन, मार्केटिंग व ब्रांडिंग तथा निर्यात को बढ़ावा देने के संबंध में चर्चा कर आवश्यक निर्देश दिये। इसी प्रकार सहकारिता में बी-पेक्स के गठन, मत्स्य व दुग्ध समितियों के खाते खोलने साथ ही सदस्यों के खाते भी 16 जुलाई तक अभियान चलाकर खुलवाने के निर्देश दिये। उन्होंने कहा कि समितियों के बहुउद्देशीय व्यवसाय के लिए 15 अगस्त तक योजनाओं को स्वीकृति दें। बैठक के द्वितीय सत्र में पशुपालन एवं डेयरी विभाग की समीक्षा के दौरान पशु संवर्धन, सेक्स सांटेड सीमेन, कृत्रिम गर्भाधान, नरल मिलकरूट, बड़ी गौशाला बनाने, नए मिलक पालर खोलने आदि पर विस्तृत चर्चा की गई। इसी प्रकार मत्स्य उत्पादन व उनके संवर्धन तथा इससे किसानों की इकॉनॉमी को सशक्त करने के निर्देश दिये।

गर्मवती एवं धात्री महिलाओं को भी मिलेगा सामाजिक समितियों से लाभ

पहले चरण में 101 आंगनबाड़ियों को लिया गोद

हरिभूमि जबलपुर।

नौनिहालों के भविष्य को और अधिक सशक्त बनाने के लिए शहर में महापौर जगत बहादुर सिंह अनू के नेतृत्व में आंगनबाड़ी कायाकल्प अभियान शुरू हो गया है। पहली बार इस तरह का अभिनव अभियान महापौर जगत बहादुर सिंह "अनू" के द्वारा सामाजिक समितियों के सहयोग से शुरू किया गया है। इस अभियान के तहत महापौर की पहल पर सामाजिक संस्थाओं द्वारा नगरीय क्षेत्र की 687 आंगनबाड़ियों को गोद लिया जायेगा। पत्रकारवार्ता को संबोधित करते हुए महापौर श्री अनू ने बताया कि पहले चरण में 101 आंगनबाड़ियों को गोद ले लिया गया है। उन्होंने कहा कि आगामी 2 माह के भीतर आंगनबाड़ी ले ली जायेगी गोद एवं होंगी सर्वसुविधायुक्त। इस अभियान के तहत आंगनबाड़ियों में बच्चों की बेहतर शिक्षा के लिए सभी जरूरी आधारभूत सुविधाएं उपलब्ध कराई जाएगी। इसके साथ ही कुपोषित और अतिकुपोषित बच्चों की बेहतर देखभाल भी की जाएगी।



पत्रकारवार्ता में महापौर जगत बहादुर सिंह अनू ने बताया कि पहली बार इतने बड़े पैमाने में आंगनबाड़ियों को गोद लिया गया है। इस अभियान का उद्देश्य देश के भविष्य को सशक्त बनाना है। इस काम में सामाजिक संस्थाओं के अलावा पार्षद एवं शहर के नागरिक सहयोग कर रहे हैं।

शहर में कुल 687 आंगनबाड़ी केन्द्र हैं, प्रत्येक आंगनबाड़ी केन्द्र पर 1 आंगनबाड़ी कार्यकर्ता एवं 1 सहायिका पदस्थ रहती हैं जो 6 वर्ष से कम उम्र के बच्चों को स्वास्थ्य

एवं पोषण की सुविधा उपलब्ध कराते हैं। इसके अतिरिक्त विभाग के आंगनबाड़ी कार्यकर्ताओं योगदान काफी रहा है इनके सहयोग से अथक एवं संवेदनशील प्रयासों शासन की "फ्लैगशिप" योजनाएं जैसे लाडली लक्ष्मी योजना, लाडली बहना योजना, प्रधानमंत्री मातृ वंदना योजना का क्रियान्वयन जमीनी स्तर पर संभव हो पाया। महापौर ने बताया कि सभी सामाजिक संस्थाओं के सदस्य अब अपने जन्मदिन, शादी की सालगिरह, अपने परिवारों के

महापौर लेगे 11 आंगनबाड़ियों को गोद

कायाकल्प अभियान के पहले चरण में महापौर जगत बहादुर सिंह अनू द्वारा 11 आंगनबाड़ियों को गोद लेने का संकल्प लिया गया है। संकल्प के तहत आंगनबाड़ियों में शासन के मार्गदर्शी सिद्धांतों के अनुसार व्यवस्थाएं की जायेगी।

उपमोवता मंच ने शासन को भेजा सुझाव

हरिभूमि जबलपुर।

इंटीग्रेटेड ट्रेफिक मैनेजमेंट सिस्टम के तहत लगाए गए 21 ट्रेफिक सिग्नल की वर्किंग स्मार्ट सिटी, नगर निगम तथा पुलिस विभाग के आपसी तालमेल के अभाव में मुश्किल में पड़ी है। अतः तीनों एजेंसियों की एक संयुक्त एजेंसी बनाकर नगर निगम को एक्जिक्यूटिव एजेंसी बनाया जाए। यह सुझाव नागरिक उपमोवता मार्गदर्शक मंच के डॉ पीजी नाजपांडे तथा रजत भार्गव ने शासन को भेजा तथा स्मार्ट सिटी सीईओ अनुराग सिंह एवं ट्रेफिक डीएसपी संतोष कुमार शुक्ला से भी दूरभाष पर चर्चा की। इंटीग्रेटेड ट्रेफिक मैनेजमेंट सिस्टम के दो भाग ट्रेफिक सिग्नल तथा सीसीटीवी कैमरे के तहत नगर निगम ने वर्ष 20215 में पीपीपी मॉडल पर अनुबंध कर लगभग 10 सिग्नल लगाए। स्मार्ट सिटी ने वर्ष 2018 में 6 चौराहों पर सिग्नल लगाए। इनका अनुबंध समाप्त

790 पाव अंग्रेजी शराब सहित कार जब्त

जबलपुर। बरेला थाना अंतर्गत ग्राम परतला हनुमान मंदिर के पास बल्लेनो कार में अवैध रूप से शराब परिवहन कर ले जा रहे एक आरोपी को गिरफ्तार कर उसके कब्जे से 790 पाव अंग्रेजी शराब और कार जब्त की है। बरेला थाना प्रभारी विजय विश्वकर्मा ने बताया कि गत दिवस मुखबिर की सूचना पर ग्राम परतला हनुमान मंदिर के पास दक्षिण दिशा में बल्लेनो कार क्रमांक एमपी 20 जेड एन 9102 में अंग्रेजी शराब बेचने के लिए जा रहे दमोहनाका शांतिनगर थाना मोहलपुर निवासी 40 वर्षीय कार चालक सुनील कुशवाहा को गिरफ्तार कर लिया है। तलाशी लेते पर कार की डिक्टों को भी रस्सी बंधे पीटी में मेकडावल रज के 88 पाव, 2 पीटी में मेकडावल विस्की के 78 पाव, 11 पीटी में जीनियस थी एक्स रज 528 पाव, 2 पीटी में जीनियस डीलक्स विस्की 96 पाव रखे मिले। पुलिस ने 17 पीटी में रखे 790 पाव अंग्रेजी शराब और पटना में प्रयुक्त बल्लेनो कार जब्त की है। जब्त किए शराब की कॅमट लगभग 1 लाख 9 हजार 440 रुपये बटाई गई। पुलिस ने आरोपी के विरुद्ध धारा 34(2) आबकारी एक्ट के तहत कार्रवाई कर मामला जांच में लिया है।

ट्रेफिक सिग्नल एजेंसियों में तालमेल का अभाव

होने के बाद मार्च 2025 में शासन से मिले 1.5 करोड़ फंड हेतु टेंडर जारी किए, टेकनिकल 2025 में शासन से मिले 1.5 करोड़ फंड हेतु टेंडर जारी किए, टेकनिकल टेंडर खुलने के बाद भी वित्तीय टेंडर अभी खुले नहीं है। इसी के पश्चात ही 6 चौराहों पर सिग्नल एक माह के भीतर शुरू होने की उम्मीद है। पुलिस विभाग द्वारा उन्हें मिले फंड के माध्यम से 5 चौराहों पर सिग्नल लगाए गए हैं। इस तरह कुल 21 सिग्नल जरूर लगे, लेकिन अब अधिकांश बंद पड़े हैं।

जबलपुर में दूसरे फेज की योजना नहीं बनी

डॉ. पीजी नाजपांडे तथा रजत भार्गव ने बताया कि मोपाल में इंटीग्रेटेड ट्रेफिक मैनेजमेंट सिस्टम का प्रथम फेज वर्ष 2023 में समाप्त होकर दूसरा फेज शुरू हो गया है, जबकि जबलपुर में प्रथम फेज की समाप्ति वर्ष 2024 में होने के बावजूद भी दूसरा फेज की योजना ही नहीं बनाई गई है। इसी का नतीजा है कि बहुराज्य चौराहों पर सिग्नल नहीं लगा पा रहे हैं।

गर्भवती महिलाओं को मेडिकल कॉलेज किया गया रेफर

जबलपुर। जिले की प्रमुख सरकारी रानी दुर्गावती चिकित्सालय (एलिन हॉस्पिटल) के सफाईकर्मियों को कई महीनों से वेतन नहीं मिलने के कारण हड़ताल शुरू कर दी है। जिसका असर अस्पताल की सफाई व्यवस्था पर देखा जा रहा है। आरोप है कि ठेकेदार द्वारा बार-बार भुगतान टालने से नाराज सफाईकर्मी अब अस्पताल परिसर में विरोध कर रहे हैं, जिससे स्वास्थ्य सेवाएं गंभीर रूप से प्रभावित हो रही हैं। कई कर्मचारी 2 से 6 महीने से वेतन का इंतजार कर रहे हैं। एक कर्मचारी ने बताया, "हमारा घर चलाना मुश्किल हो गया है, बच्चों की पढ़ाई रुक गई है और मकान मालिक क्रियाया मांग रहा है।" साथ ही, कर्मचारियों का यह भी आरोप है कि उनके प्रोविडेंट फंड की राशि भी काटी जा रही है लेकिन जमा नहीं की जा रही। कर्मचारियों ने ठेकेदार पर जानबूझकर भुगतान में देरी और श्रमिकों के हक को दबाने का आरोप लगाया है। अस्पताल प्रबंधन का

वेतन न मिलने से एलिन अस्पताल के सफाईकर्मी हड़ताल पर



कहना है कि प्रशासन से फंड मिलने में देरी हो रही है, जिससे ठेकेदार को भुगतान नहीं हो पाया।

गर्भवती महिलाओं को रेफर किया गया

हड़ताल के कारण अस्पताल की सफाई व्यवस्था ठप हो गई है जिससे साफ-सफाई और संक्रमण नियंत्रण पर गंभीर खतरा उत्पन्न हो

गया है। सबसे चिंताजनक बात यह है कि गर्भवती महिलाओं को अस्पताल द्वारा मेडिकल कॉलेज रेफर किया जा रहा है क्योंकि प्रसूति विभाग में सफाई न होने के कारण इलाज संभव नहीं हो पा रहा है। हड़ताल के कारण अस्पताल की स्वच्छता पर गंभीर प्रभाव पड़ा है। विशेषज्ञों का मानना है कि इससे संक्रमण फैलने का खतरा बढ़ गया है। साथ ही, प्रसूति विभाग की सेवाएं ठप होने से गर्भवती महिलाओं और

नवजात शिशुओं के स्वास्थ्य पर भी असर पड़ रहा है।

प्रशासन भी मान रहा लापरवाही

अस्पताल की अधीक्षिका डॉ. नीता पट्टाशर ने बताया तीन महीने से कर्मचारियों को वेतन नहीं मिला, इसलिए वे काम पर नहीं आए। मैंने कई बार सीएमएचओ कार्यालय को पत्र भेजा है।

सफाई व्यवस्था पूरी तरह बंद रही। ओटी भी नहीं खोली गई। संक्रमण के खतरे को देखते हुए प्रसूताओं को मेडिकल भेजा गया है। सीएमएचओ डॉ. संजय मिश्रा ने भी ठेकेदार को लापरवाही की बात दोहराते हुये कहा, ठेकेदार ने एक महीने का वेतन देने की बात कही थी लेकिन वह भी नहीं दिया। अब फोन भी बंद कर लिया है। हमने उसे नोटिस जारी करने की प्रक्रिया शुरू कर दी है।

- ▶ कैंसर की जांच और इलाज में महाकौशल में नए युग की शुरुआत
- ▶ पहले सिर्फ चैन्नई, बैंगलोर और हैदराबाद जैसे महानगरों में होती थी जांच

अपोलो जेबीपी हॉस्पिटल में शुरू हुई महाकौशल की पहली पैट स्केन मशीन

जबलपुर। जिस पैट स्केन के लिए जबलपुर समेत पूरे महाकौशल के लोगों को पहले चैन्नई, बैंगलोर और हैदराबाद जैसे महानगरों में जाना पड़ता था अब उनकी इस समस्या और दुविधा का समाधान हो गया है। पैट स्केन की ये सुविधा अब महाकौशल में सबसे पहले जबलपुर के अपोलो जेबीपी हॉस्पिटल में शुरू हो गई है। अपोलो जेबीपी हॉस्पिटल में महाकौशल की पहली पैट स्केन मशीन से जांच की गई है। ये मरीज अपोलो जेबीपी हॉस्पिटल जबलपुर में इलाज की नई उम्मीद लेकर आए थे और यहां पैट स्केन की जांच हो जाने से उनके समय की बचत भी हुई। दरअसल पैट स्केन मशीन को कैंसर के इलाज में सबसे प्रभावी माना जाता है। पैट स्केन मशीन के जरिए कैंसर जैसी गंभीर बीमारी का सटीक ढंग से पता लगाया जाता है और इसके जांच नतीजों के आधार पर कैंसर का जल्द इलाज शुरू किया जा सकता है, जिससे कैंसर के मरीजों की जान बचाई जा सकती है।



कैंसर की जांच और इलाज का महाकौशल में नया युग शुरू

अपोलो जेबीपी हॉस्पिटल जबलपुर में पैट स्केन शुरू हो जाने को कैंसर की जांच और इलाज के मामले में महाकौशल में नए युग की शुरुआत माना जा रहा है। जिसका फायदा अब लाखों मरीजों को मिलेगा। पैट स्केन के लिए पहले मरीजों को मजबूरन चैन्नई, बैंगलोर और हैदराबाद जैसे महानगरों में जाना पड़ता था लेकिन अब लोगों के न केवल समय की बचत होगी बल्कि उनके स्वस्थ जीवन जीने की उम्मीदें भी पूरी होंगी।

मशीन की ये है विशेषता

▶ कैंसर कोशिकाओं की पहचान करने और यह देखने में मदद करता है कि कैंसर शरीर के अन्य हिस्सों में तो नहीं फैल गया है।
▶ शरीर के भीतर होने वाले बदलावों को बहुत ही सटीक रूप से दिखा सकता है।
▶ यह विभिन्न अंगों की क्रिया के बारे में विस्तृत जानकारी प्रदान करता है। यह कैंसर के शुरूआती चरण का पता लगाने के लिए काफी कारगर है।

तैराकी में अद्वैत पागे ने जीता रजत पदक

जबलपुर। भुनेश्वर उड़ीसा में आयोजित 78वीं राष्ट्रीय सीनियर तैराकी प्रतियोगिता 2025 में मध्यप्रदेश के स्टा रजत अद्वैत पागे ने प्रतियोगिता के अंतिम दिन रजत पदक पर कब्जा जमाया, इस प्रतियोगिता में यह उनका दूसरा पदक है। उक्त जानकारी मध्य प्रदेश तैराकी संघ के सचिव जय कुमार वर्मा ने दी। अद्वैत की दोहरी सफलता पर मध्य प्रदेश तैराकी संघ अध्यक्ष पीयूष शर्मा, कोषाध्यक्ष योगेंद्र सिंह राठौड़, सहसचिव रामकुमार खिलरानी, सीमांत द्विवेदी, राजेंद्र उपाध्याय, सचिन पाल, सुनील पटेल, राकेश जोशी, अशोक मोदी, ओपी जगवत, शिशुकुंज स्वामिंग अकैडमी के डायरेक्टर मनोज दवे, कोच आकाश चौधरी, वेदांत कसबे टीम मैनेजर जमाना पटेल ने हार्दिक बधाई एवं शुभकामनाएं प्रदान की।

कॉलेज चलो अभियान योजना

जबलपुर। उच्च शिक्षा विभाग, म.प्र. शासन के निर्देशानुसार सत्र 2025-26 'कॉलेज चलो अभियान' योजना का क्रियायकन किया जा रहा है। प्रो. अरुण शुक्ल, नोडल अधिकारी "कॉलेज चलो अभियान" ने बताया कि योजना का मुख्य उद्देश्य है कि 12वीं के पश्चात विद्यार्थी उच्च शिक्षा से जुड़े। इस हेतु जिले के सभी महाविद्यालयों में कॉलेज चलो अभियान के सफल संचालन हेतु समिति का गठन किया गया है। समिति के सदस्यों द्वारा अपने क्षेत्रान्तर्गत आने वाले हायर सेकेंडरी विद्यालयों एवं क्षेत्रों में जाकर 12वीं के विद्यार्थियों एवं उनके अभिभावकों को महाविद्यालय में चल रही विभिन्न शासकीय योजनाओं, छात्रवृत्ति, ऑनलाईन ई-प्रवेश प्रक्रिया की जानकारी दी जा रही है।

6वीं बटालियन पीटीएस में वृक्षारोपण कार्यक्रम आयोजित

जबलपुर। वृक्ष हमारे मित्र की भूमिका निभाते हैं और हमारी कई मूलभूत जरूरतों को पूरा करते हैं। वृक्षों के जरिए ही हमें ऑक्सीजन मिलती है और समय पर वर्षा होती है। केवल इतना ही नहीं उनके फल, उनकी लकड़ियाँ, पुष्प और उनसे निकलने वाले अम्लीय पदार्थ भी हमारी दैनिक जीवन की कई आवश्यकताओं की पूर्ति करते हैं। इसी उद्देश्य से स्टेट बैंक ऑफ इंडिया के सौजन्य से कमांडेंट सिद्धार्थ चौधरी भा.पु.से. एवं एसबीआई के रीजनल मैनेजर अनूप सिंह बिष्ट की उपस्थिति में 6वीं बटालियन पीटीएस में वृद्ध वृक्षारोपण कार्यक्रम आयोजित किया गया। वृक्षारोपण कार्यक्रम में कमांडेंट सिद्धार्थ चौधरी



भा.पु.से. एसबीआई के रीजनल मैनेजर अनूप सिंह बिष्ट, डिप्टी कमांडेंट अभिषेक राजन, डिप्टी कमांडेंट सुश्री अंजुलता पटले, डिप्टी कमांडेंट श्री लामू सिंह श्याम, असिस्टेंट कमांडेंट मुख्यालय स्टॉफ व प्रशिक्षक सहित कुल 70 एवं पीटीएस के कुल 185 प्रशिक्षणार्थी उपस्थित रहे।

रोटरी इंटरैक्ट सदस्यों ने लियोनार्ड एचएस स्कूल में किया पौधा रोपण

जबलपुर। रोटरी इंटरैक्ट क्लब ऑफ लियोनार्ड एचएस स्कूल के छात्रों के एक समूह ने आरटीएन आशीष जैन (अध्यक्ष) और आरटीएन अशोक साहू (सचिव) के मार्गदर्शन में स्कूल परिसर में कुछ वाणिज्यिक और फलदार पौधे लगाए। पौधे का यह रोपण हमारे पर्यावरण को बेहतर बनाने और क्षेत्र को और अधिक हरा-भरा बनाने के उद्देश्य से किया गया था। इस अवसर पर सदस्यों द्वारा नारियल, बांस और अशोक के पौधे लगाए गए और गतिविधि में गहरी दिलचस्पी ली।



प्राचार्य एलजी लोबो ने उपस्थित छात्रों को वनों की कटाई, प्रदूषण और वैश्विक तापन के हानिकारक प्रभावों का मुकाबला करने के लिए पौधे लगाने की इस गतिविधि की आवश्यकता और महत्व के बारे में बताया। उन्होंने उपस्थित सदस्यों से आग्रह किया कि वे न केवल अपने आसपास की कालोनियों, इलाकों में पौधे लगाएं, बल्कि इसकी देखभाल भी सुनिश्चित करें। उन्होंने कहा कि कई देशों के बॉय हिंस और युद्ध की वर्तमान स्थिति और जंगलों तथा हरियाली के विनाश को देखते हुए

वाल्मीकि समाज का सामूहिक आदर्श विवाह सम्मेलन आज

जबलपुर। वाल्मीकि समाज जबलपुर द्वारा सामाजिक एकता, सादगी और संस्कारों को बढ़ावा देने हेतु एक मध्य सामूहिक आदर्श विवाह सम्मेलन का आयोजन 29 जून को रामलीला मैदान सदर् जबलपुर में किया गया है। इस आयोजन के आयोजन से समाज में बढ़ेज प्रथा के खिलाफ जागरूकता फैलाने और विवाह के सरल, सुलभ एवं सादगीपूर्ण बनाने का संदेश दिया जा रहा है। सम्मेलन में सात जोड़ों का विवाह वैदिक रीति-रिवाजों के साथ संपन्न हुआ। कार्यक्रम में मुख्य अतिथि राकेश सिंह कैबिनेट मंत्री, विधायकगण उपस्थित रहेंगे। इस अवसर पर रूपाकिशोर चौहान अध्यक्ष, दिनेश मखंडर, राजेन्द्र पथरोल, बलराम वाल्मीकि, धर्मदास बघेल, गोविंद डोगोर, राजेश मट्टू, जीत महरोलिया, रविकान्त डोगोर, दिलीप परोडे, गौतम तिल, सध्या चौहान, दया डोगोर, शकुन कडवाहा सहित अन्य ने उपस्थिति की अपील की है।

कानून के प्रति व्यक्ति को जागरूक बनाना विधिक साक्षरता शिविर का उद्देश्य: न्यायाधीश श्रीमती शंभावी सिंह

पाटन। तहसील विधिक सेवा प्राधिकरण के तत्वावधान में नगर के तान्या कॉन्वेंट हायर सेकेंडरी स्कूल में विधिक साक्षरता शिविर का आयोजन किया गया। कार्यक्रम की शुरुआत न्यायमूर्ति श्रीमती अमृता मिश्रा (न्यायिक मजिस्ट्रेट प्रथम श्रेणी पाटन) व न्यायमूर्ति श्रीमती शंभावी सिंह (न्यायिक मजिस्ट्रेट प्रथम श्रेणी पाटन) व प्राचार्य सी. एस. ठाकुर ने मां सरस्वती के समक्ष दीप प्रज्वलित कर किया। न्यायाधीश श्रीमती शंभावी सिंह ने अपने उद्बोधन में कानून एवं मानवाधिकारों के प्रति जागरूक करना विधिक साक्षरता क्लब का उद्देश्य बताया। उनके अनुसार जब तक व्यक्ति को अपने अधिकारों और कानून का बोध नहीं होगा वह अपने विरुद्ध हो रहे अन्याय के खिलाफ आवाज नहीं उठा सकेगा। वहीं न्यायमूर्ति श्रीमती अमृता मिश्रा तिवारी ने देश के कोने-कोने तक जागरूकता पहुंचाना इस शिविर का लक्ष्य बताया। उन्होंने बताया कि आज भी एक बड़ा जन समुदाय कानून एवं अपने अधिकारों की जानकारी



से वंचित है। ऐसे लोगों को न्यायिक जानकारी प्रदान करना जिससे वह शासन द्वारा प्रदत्त सभी योजनाओं का लाभ ले सकें और उनसे जीवन जी सकें साथ ही न्याय तक भी उनकी पहुँच सुनिश्चित हो सके। कार्यक्रम में उपप्राचार्य सुजीत सिंह, शिक्षक अनिल पटेल, जयपाल सिंह ठाकुर, धनंजय प्यासी, हेमंत शर्मा, बृजेश विश्वकर्मा, कमलेश नामदेव, देविदीन पटेल, आकांक्षा सिंघाई, सुष्टि तिवारी, आकांक्षा मैम, रुचि शर्मा, प्रिया तिवारी व अन्य उपस्थित रहे।

निधन

श्री गुलाब सिंह दुबे- सहकारी बैंक पाटन से सेवा निवृत्त लेखपाल पंडित गुलाब सिंह दुबे का निधन हो गया। उनकी अंतिम संस्कार गाड़ाघाट में संपन्न हुआ।
श्रीमती ममता पटेल- नेता कॉलोनी अधारताल निवासी श्री गोविंद सिंह पटेल की धर्मपत्नी श्रीमती ममता पटेल (62) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजेश खत्री- महेशपुर मदनमहल निवासी श्री राजेश खत्री (48) का निधन हो गया। अंतिम संस्कार गुप्तेश्वर मोक्षधाम में किया गया।
श्री राम प्रसाद अहिरवार-

गोरखपुर लोधी मोहल्ला निवासी श्री राम प्रसाद अहिरवार (65) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री राजकुमारी झा- साहू मोहल्ला कांचर निवासी श्री प्रभुदयाल झा की पुत्री सुश्री राजकुमारी झा (60) का निधन हो गया। अंतिम संस्कार करियापाथर श्मशान भूमि में किया गया।
श्री रघुवीर प्रसाद कठेरिया- कछियाणा लालमाटी निवासी श्री रघुवीर प्रसाद कठेरिया (90) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती लक्ष्मी बाई साहू- राधाकृष्णन वार्ड निवासी श्री सोमनाथ साहू की धर्मपत्नी श्रीमती लक्ष्मी बाई साहू (79) का निधन हो गया। अंतिम संस्कार करियापाथर श्मशान भूमि में किया गया।
श्री वीरेंद्र अवस्थी- शारदा विहार कॉलोनी करमता निवासी श्री वीरेंद्र अवस्थी (75) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री नीलेश डुमार- कांचर

दीपक डेयरी के पीछे निवासी श्री नीलेश डुमार (52) का निधन हो गया। अंतिम संस्कार करियापाथर श्मशान भूमि में किया गया।
श्रीमती आशा देवी दीक्षित- न्यू कंचनपुर अधारताल निवासी श्री मदन मोहन दीक्षित की धर्मपत्नी श्रीमती आशा देवी दीक्षित (61) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती कृष्णा देवी गिरी- रांझी भगतसिंह वार्ड निवासी श्री दया शंकर गिरी की धर्मपत्नी श्रीमती कृष्णा देवी गिरी (63) का निधन हो गया। अंतिम संस्कार गौरीघाट मुक्तिधाम में किया गया।
श्री चंद्रिका प्रसाद झा- द्वारका नगर लालमाटी निवासी श्री चंद्रिका प्रसाद झा (81) का निधन हो गया। अंतिम संस्कार गौरीघाट मुक्तिधाम में संपन्न हुआ।

में संपन्न हुआ।
श्रीमती फुल्ला बाई अहिरवार- रामपुर निवासी श्री मनमोहन अहिरवार की धर्मपत्नी श्रीमती फुल्ला बाई अहिरवार (75) का निधन हो गया। अंतिम संस्कार गौरीघाट मोक्षधाम में किया गया।
श्री रमाकांत सिंह गौतम- अधारताल धनी कुटिया के पास निवासी श्री रमाकांत सिंह गौतम (66) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री दिगम्बर विनायक आचार्य- सुंदर विहार पोलीपाथर बादशाह हलवाई मंदिर के पास निवासी श्री दिगम्बर विनायक आचार्य (88) का निधन हो गया। अंतिम संस्कार गौरीघाट मोक्षधाम में किया गया।

राज्य शिक्षक संघ ने किया प्रदर्शन, सौपा ज्ञापन

सिहोरा। ई अटेंडेंस योजना लागू करना है तो इसे केवल शिक्षक संघ के लिए ही क्यों? क्या प्रदेश में केवल शिक्षक ही शासकीय कर्मचारी है। ई अटेंडेंस योजना को शिक्षक के सम्मान पर प्रश्नचिह्न बताते हुए राज्य शिक्षक संघ के बैनर तले शिक्षकों ने मुख्यमंत्री के नाम ज्ञापन सौंपते हुए मांग की कि सरकार इस योजना को एक साथ सभी विभागों में लागू करे, शिक्षक इसमें बहू-चहूकर सहभागिता करेगा। राज्य शिक्षक संघ के आह्वान पर आज प्रांत व्यापी प्रदर्शन के तहत सिहोरा में भी सैकड़ों की संख्या में शिक्षकों ने एकत्र होकर मुख्यमंत्री के नाम नायब तहसीलदार जयभानु सिंह उडके को ज्ञापन सौपा। अपने ज्ञापन में शिक्षकों ने कहा कि वह मध्य प्रदेश सरकार की मंशा के अनुरूप मध्य प्रदेश को शिक्षा के क्षेत्र में राष्ट्र में अग्रणी स्थान के लिए सतत प्रयत्नशील हैं। इस वर्ष का शासकीय स्कूलों का परीक्षा परिणाम प्राइवेट स्कूलों से बेहतर आना इस बात का प्रमाण है कि शिक्षक पूर्ण मनो योग से बेहतर कार्य कर रहे हैं। ऐसी दशा में ऐसे अनुकूल वातावरण में

सिर्फ शिक्षकों के लिए ई-अटेंडेंस योजना स्वीकार नहीं



ऐसी अटेंडेंस जैसी अपमानजनक योजना को लागू करना शिक्षक को हतोत्साहित करता है। शिक्षकों ने मुख्यमंत्री मोहन यादव से मांग की कि मध्य प्रदेश के समस्त विभागों में एक साथ ही अटेंडेंस योजना प्रारंभ करें। ज्ञापन सौंपते समय संघ के जिला अध्यक्ष नरेंद्र त्रिपाठी प्रांतीय सदस्य नरेंद्र खंचरिया, तहसील अध्यक्ष अरविंद उपाध्याय, सचिव रवि प्रकाश दुबे, प्रदीप प्यासी, समीर गुप्ता, मुकेश मेहरा, प्रमोद नामदेव, धनेश्वर परोहा, अनिल खरे, दीप चंद तंतुवाय, सतीश मिश्रा, रामजी पटेल, प्रकाश पांडे, सहित अनेक शिक्षक मौजूद रहे।

CHANGE OF DATE OF BIRTH I, KABITA NATH is legally Mother of No JC-388202A Rank SUB Name SUDIP NATH presently residing at VILL-SUBHASH NAGAR, P.O-KANCHANPUR, TEH-KANCHANPUR, DIST-NORTH TRIPURA (TRIPURA)-799270 I, have changed my date of birth from 01/07/1961 (date of birth as per my SON, Army service records) to 01/01/1964 (date of birth as per my AADHAR CARD NO. 8319 1647 9107 vide affidavit dated 19/06/2025 (date of affidavit) formerly before Public Notary RAMDAS SHARMA MP HIGH COURT, JABALPUR (MP)

CORRECT DATE OF BIRTH 01/01/1964 INCORRECT DATE OF BIRTH 01/07/1961

CHANGE OF DATE OF BIRTH I, SUBHASH CHANDRA NATH is legally Father of No JC-388202A Rank SUB Name SUDIP NATH presently residing at VILL-SUBHASH NAGAR, P.O-KANCHANPUR, TEH-KANCHANPUR, DIST-NORTH TRIPURA (TRIPURA)-799270 I, have changed my date of birth from 01/07/1958 (date of birth as per my SON, Army service records) to 01/01/1958 (date of birth as per my AADHAR CARD NO. 9573 7897 1006 vide affidavit dated 19/06/2025 (date of affidavit) formerly before Public Notary RAMDAS SHARMA MP HIGH COURT, JABALPUR (MP)

हरिभूमि विजी/शेकर/उरावन, दग्गी रम, पुण्यतिथि
संबंधी संदेश प्रकाशित कराने के लिए
अब काज में है।
विजय साहज 1xxx ले.जी. 2400/-
विजय साहज 1xxx ले.जी. 2400/-
विजय साहज 1xxx ले.जी. 2400/-
दुर्गम करे विज्ञापन विभाग-933050829x, 9487362160

दोनों देशों के मध्य रक्षा सहयोग और क्षेत्रीय सुरक्षा में मजबूत कदम उठे

भारत-फ्रांस के बीच संयुक्त सैन्य अभ्यास

भारत और फ्रांस के बीच रणनीतिक विश्वास और तकनीकी समझ बढ़ी

भारतीय सेना ने दिखाई जबरदस्त रणनीतिक कुशलता और तालमेल

ये सैन्य युद्ध अभ्यास शहरी और अर्ध-विकसित इलाकों में किया गया। इस दौरान दोनों सेनाओं ने शहरी युद्ध, बाधा पार करने, संयुक्त गश्त और सैनिकों की तैनाती जैसे कई मिशन-विशेष अभ्यास किए। ये सभी अभ्यास वास्तविक युद्ध स्थितियों के अनुरूप किए गए, जिससे सैनिकों की रणनीतिक लचीलापन और फुर्ती में सुधार हुआ



अभ्यास शहरी और अर्ध-विकसित इलाकों में किया

ये सैन्य युद्ध अभ्यास शहरी और अर्ध-विकसित इलाकों में किया गया। इस दौरान दोनों सेनाओं ने शहरी युद्ध, बाधा पार करने, संयुक्त गश्त और सैनिकों की तैनाती जैसे कई मिशन-विशेष अभ्यास किए। ये सभी अभ्यास वास्तविक युद्ध स्थितियों के अनुरूप किए गए, जिससे सैनिकों की रणनीतिक लचीलापन और फुर्ती में सुधार हुआ।



इलेक्ट्रॉनिक युद्ध और ड्रोन-रोधी प्रशिक्षण

इस अभ्यास का विशेष आकर्षण रहा चार दिन यानी 96 घंटे तक चलने वाला हाई-इंटेंसिटी फोल्ड ऑपरेशन। इसमें दोनों देशों की सेनाओं ने एक साथ मिलकर बहु-आयामी युद्ध परिदृश्य को अंजाम दिया। इस दौरान सैनिकों की सहनशक्ति, फैसले लेने की क्षमता और नेतृत्व कौशल की परीक्षा ली गई।

भारतीय राजदूत ने बढ़ाया हौसला

भारत के फ्रांस और मोनाको में राजदूत संजीव सिंगला ने शिष्टि का दौरा कर भारतीय सैनिकों से मुलाकात की। उन्होंने सैनिकों की पेशेवर क्षमता की सराहना की और भारत-फ्रांस रक्षा सहयोग में उनके योगदान को अहम बताया। उनके दौरे ने सैनिकों का मनोबल और बढ़ाया।



सामरिक साझेदारी को मिली नई ऊंचाई

शक्ति-8 अभ्यास से यह साबित हो गया है कि भारत और फ्रांस की सेनाएं एक-दूसरे से बेहतर तरीके से समन्वय कर सकती हैं। इस अभ्यास ने रणनीतिक विश्वास, तकनीकी समझ और संयुक्त अभियान क्षमता को नई ऊंचाई दी है। यह दोनों देशों के बीच रक्षा सहयोग और क्षेत्रीय सुरक्षा को मजबूत करने की दिशा में एक और मजबूत कदम है।

खबर संक्षेप

सैम ऑल्टमैन बोले- कबाड़ हैं सभी लैपटॉप-कंप्यूटर

वाशिंगटन। ओपनएआई के सीईओ सैम ऑल्टमैन के हिसाब से मौजूदा कंप्यूटर, सॉफ्टवेयर और हार्डवेयर



एआई के पहले के दौर के हिसाब से डिजाइन किए गए थे। अब उनका दौर जा चुका है यानी कि अब ये कबाड़ हो चुके हैं। हालांकि अब दुनिया ऐसे डिवाइस की तरफ बढ़ रही है जो अधिक जागरूक, अधिक व्यक्तिगत और पर्यावरण को लेकर अधिक संवेदनशील सिस्टम हैं जिनका काम सिर्फ कंप्यूटर करना नहीं बल्कि यूजर्स के आस-पास के माहौल, जरूरतों और व्यवहार को समझकर प्रतिक्रिया देना है।

फ्रांस में सिगरेट पीने पर पाबंदी, 13 हजार का जुर्माना

पेरिस। फ्रांस ने 29 जून से पब्लिक प्लेस पर सिगरेट पीने पर पूरी तरह से रोक लगा दी है। सरकार के नए



नियम के अनुसार, लाइब्रेरी, स्विमिंग पूल और स्कूलों के बाहर भी धूम्रपान नहीं करना होगा। यह नियम पहले 1 जुलाई से लागू होने वाला था, लेकिन अब इसे 29 जून से लागू कर दिया गया है। यह कदम बच्चों को सिगरेट के धुएँ से बचाने के लिए उठाया गया है। अगर कोई इस नियम को तोड़ता, तो उसे 135 यूरो (लगभग 13,517 रुपये) का जुर्माना देना पड़ सकता है।

गृहमंत्री अमित शाह ने कहा- हर नागरिक के लिए गर्व का क्षण



एजेसी नई दिल्ली

भारत पहली बार 2029 में प्रतिष्ठित वर्ल्ड पुलिस एंड फायर गेम्स (विश्व पुलिस एवं अग्निशमन खेलों) की मेजबानी करेगा। केंद्रीय गृह मंत्री अमित शाह ने भारत को मिली इन खेलों की मेजबानी को प्रत्येक नागरिक के लिए गर्व का बात करार दिया है। गुजरात के अहमदाबाद को इन खेलों का आयोजन होगा। वर्ष 1985 से विश्व पुलिस एवं अग्निशमन खेल हर दो वर्ष में एक बार आयोजित किए जाते हैं।

अपने 'एक्स' पोस्ट में केंद्रीय गृह मंत्री अमित शाह ने प्रसन्नता व्यक्त करते हुए इसे हर भारतीय के लिए गर्व का क्षण बताया है। उन्होंने कहा कि यह उपलब्धि पीएम नरेंद्र मोदी के नेतृत्व में भारत में विकसित विशाल खेल अवसंरचना की वैश्विक मान्यता है। अहमदाबाद को इस आयोजन का स्थल चुना जाना इसे अंतरराष्ट्रीय खेल मानचित्र पर स्थापित करता है। उन्होंने कहा कि भारत को 2029 के संस्करण की मेजबानी मिलना न केवल देश की खेल क्षमताओं का प्रमाण है, बल्कि यह पुलिस और आपातकालीन सेवाओं से जुड़े कर्मचारियों के समर्पण और कौशल को भी वैश्विक मंच पर प्रदर्शित करने का सुनहरा अवसर प्रदान करेगा।

वर्ल्ड पुलिस एंड फायर गेम्स 2029 का पहली बार 'भारत' में आयोजन

भारत की खेल अवसंरचना की मिली वैश्विक मान्यता भारत ने इन खेलों के 8 बार भाग लेकर 1400 पदक जीते

केंद्रीय गृह मंत्री अमित शाह ने कहा कि भारत को 2029 के संस्करण की मेजबानी मिलना न केवल देश की खेल क्षमताओं का प्रमाण है, बल्कि यह पुलिस और आपातकालीन सेवाओं से जुड़े कर्मचारियों के समर्पण और कौशल को भी वैश्विक मंच पर प्रदर्शित करने का सुनहरा अवसर प्रदान करेगा

ऑल इंडिया पुलिस गेम्स से होगा चयन

वर्ल्ड पुलिस एंड फायर गेम्स के लिए भारतीय टीम का चयन सालाना ऑल इंडिया पुलिस गेम्स के दौरान खिलाड़ियों के प्रदर्शन के आधार पर किया जाता है। देश में पुलिस खेलों का संचालन ऑल इंडिया पुलिस स्पोर्ट्स कंट्रोल बोर्ड करता है, जिसके अंतर्गत 53 सदस्य संगठन हैं, जिनमें केंद्रीय सशस्त्र पुलिस बल, राज्य पुलिस बल और अन्य सुरक्षा एजेंसियां शामिल हैं। यह बोर्ड हर वर्ष 40 राष्ट्रीय स्तर के पुलिस खेल आयोजन करता है, और इनमें से हर खेल के स्वर्ण पदक विजेता खिलाड़ियों को अंतरराष्ट्रीय टीम के लिए चुना जाता है।

भारत की मागीतरी और उपलब्धियां

भारतीय पुलिस की टीम ने पहली बार 2007 में एडिलेड में आयोजित वर्ल्ड पुलिस एंड फायर गेम्स में भाग लिया था। तब से लेकर अब तक भारत ने इन खेलों के 8 संस्करणों में भाग लेकर कुल 1400 से अधिक पदक जीते हैं। सबसे हालिया 20वें संस्करण का आयोजन 26 जुलाई से 6 अगस्त 2023 के बीच कनाडा के विम्पियेग में हुआ था, जिसमें भारतीय पुलिस के 133 खिलाड़ियों ने हिस्सा लेकर 343 पदक जीते जिनमें 224 स्वर्ण, 82 रजत और 37 कांस्य पदक शामिल हैं। यह भारतीय दल के लिए अब तक का सबसे बेहतरीन प्रदर्शन था। इन खेलों में पुलिस, अग्निशमन और आपदा सेवाओं के कर्मी 50 से अधिक खेल विधाओं में प्रतिस्पर्धा करते हैं।

वर्ष 2047 तक भारत को विश्व गुरु बनाएं

केंद्रीय गृह मंत्री अमित शाह ने युवाओं से 2047 तक भारत को हर क्षेत्र में विश्व गुरु बनाने का संकल्प लेने का आह्वान किया। वर्ष 2047 में भारत की स्वतंत्रता के 100 वर्ष पूरे होंगे। शाह ने भारत के स्वतंत्रता संग्राम में आदिवासी नेता गोविंद गुरु के योगदान को भी याद किया और कहा कि उन्होंने ब्रिटिश शासन के दौरान क्षेत्र के लोगों की अंतरात्मा को जगाया। शाह, शनिवार को वीडियो कॉन्फ्रेंस के जरिए

एक कार्यक्रम को संबोधित कर रहे थे। इस कार्यक्रम में गुजरात के पंचमहल जिले में गोधरा के पास विजोले में श्री गोविंद गुरु विश्वविद्यालय के लिए 125 करोड़ रुपये की लागत वाली विभिन्न परियोजनाओं का उद्घाटन व शिलान्यास किया गया। शाह ने गोविंद गुरु को भारत के स्वतंत्रता संग्राम का नायक बताते हुए कहा कि अंग्रेजों के खिलाफ उस संघर्ष में करीब 1,512 आदिवासी भाई-बहन शहीद हुए और गुजरात में मानगढ़ भारत की आजादी का लड़ाई के इतिहास में एक महत्वपूर्ण स्थान बन गया।

रूस ने पश्चिमी देशों पर लगाया आरोप पुतिन ने कहा- अलगाववाद को बढ़ावा दे रहे, हथियार के रूप में आतंकवाद का कर रहे इस्तेमाल



एजेसी मास्को

रूस के राष्ट्रपति व्लादिमीर पुतिन ने एक बार फिर पश्चिमी देशों पर निशाना साधा है। उन्होंने आरोप लगाया कि पश्चिम देश रूस में अलगाववाद को बढ़ावा दे रहे हैं। पुतिन ने शुक्रवार को बेलायत की राजधानी लंदन में पत्रकारों से बातचीत के दौरान यह बयान दिया। उन्होंने कहा कि किसी को इस्लामिक स्टेट (आईएसआईएस) की गतिविधियों को कोई परवाह नहीं है, जब तक वह रूस के खिलाफ काम कर रहा है। मास्को में विस्फोट हुए और अब भी हो रहे हैं, लेकिन कोई ध्यान नहीं दे रहा।

रूस की आड़ में नाटो ने बढ़ाया रक्षा खर्च

पुतिन ने कहा कि नाटो वर्तमान में रूस की 'आक्रामकता का हवाला देकर अपने सदस्यों के सकल घरेलू उत्पाद (जीडीपी) के 5 प्रतिशत तक रक्षा खर्च में वृद्धि और यूरोप में सैन्य तैनाती को उचित ठहरा रहा है। उन्होंने कहा कि जब नाटो के सदस्य इस तरह के बयान देते हैं तो वे सब कुछ उल्टा कर देते हैं। कोई भी इस बारे में एक शब्द तक नहीं बोला रहा है कि हम रूसी, विशेष सैन्य अभियान तक कैसे पहुंचेंगे। उन्होंने कहा कि यूक्रेन संघर्ष की जड़ें दशकों पहले तक जाती हैं जब मास्को से नाटो विस्तार के बारे में झूठ बोला गया था। उन्होंने कहा कि इसके बाद, निरंतर इसी विस्तारित किया गया।

एकतरफा खेल नहीं खेलेगा मास्को

पुतिन ने कहा कि कोई भी इस पर ध्यान नहीं देना चाहता। जब तक यह रूस के खिलाफ है, सब ठीक है। ऐसा उस वक्त हुआ, जब पश्चिमी देशों ने हमारे देश में अलगाववाद को बढ़ावा दिया और रूस के खिलाफ लड़ाई के लिए आतंकवाद का इस्तेमाल किया। पुतिन ने कहा कि मास्को अब पश्चिम के साथ 'एकतरफा' खेल नहीं खेलेगा। पश्चिमी देशों ने नाटो (उत्तर अटलांटिक संधि संगठन) विस्तार और यूक्रेन संघर्ष को हल करने से संबंधित अपने वादों को पूरा न करके बार-बार रूस को धोखा दिया है।

जम्मू में होगी अहम बैठकें पहलगाय का दौरा करेगी संसदीय समिति, हालात की करेगी समीक्षा

एजेसी श्रीनगर




जम्मू कश्मीर के पहलगाय स्थित बैसरन घाटी में हुए दर्दनाक आतंकी हमले के बाद अब एक संसदीय समिति वहां दौरा करने जा रही है। यह इस हमले के बाद पहला आधिकारिक दौरा होगा, जिसका उद्देश्य जमीनी हालात की समीक्षा करना और प्रशासनिक व सुरक्षा उपायों का जायजा लेना है। यह दौरा कोयला, खान और इस्पात



से संबंधित संसदीय स्थायी समिति द्वारा किया जा रहा है, जिसकी अध्यक्षता वरिष्ठ भाजपा सांसद और पूर्व केंद्रीय मंत्री अनुराग ठाकुर कर रहे हैं। समिति का यह विस्तृत दौरा मुंबई, कूर्म और श्रीनगर जैसे शहरों को कवर करेगा। संसदीय समिति कश्मीर दौरे की शुरुआत जम्मू से करेगी।

फिलीपींस में 6.0 तीव्रता का भूकंप

मनीला। फिलीपींस में शनिवार सुबह 4:37 बजे भूकंप के तेज झटके महसूस किए गए। नेशनल सेंटर ऑफ सीस्मोलॉजी की रिपोर्ट के अनुसार, रिक्टर स्केल पर भूकंप की तीव्रता 6.0 थी। भूकंप का केंद्र मिंडानाओ में जमीन से 105 किलोमीटर की गहराई पर था। फिलहाल किसी के हाताहत होने की खबर नहीं है। इससे पहले 24 जून को भी फिलीपींस में 6.2 तीव्रता का भूकंप आया था।



इजराइल और हमास के बीच होगा युद्धविराम

एजेसी वाशिंगटन डीसी

राष्ट्रपति डोनाल्ड ट्रंप ने गाजा में इजराइल और हमास के बीच युद्ध खत्म करवाने के संकेत दिए हैं। उन्होंने व्हाइट हाउस स्थित प्रेसिडेंट के ऑफिस ओवल ऑफिस में शुक्रवार को पत्रकारों से बात करते हुए कहा कि हमें लगता है कि अगले हफ्ते के भीतर सीजफायर हो जाएगा। मैंने सीजफायर कराने की कोशिश में शामिल कुछ लोगों से बात की है। मुझे लगता है कि यह बहुत करीब है। ट्रंप ने कहा कि गाजा में सीजफायर और बंधकों की रिहाई तक ही बात नहीं रुकनी चाहिए, बल्कि जंग को पूरी तरह खत्म किया जाए।

हिंद महासागर में नहीं चलेगी अब चीन की दादागीरी, देश ने बढ़ाया दबदबा

श्रीलंका के सबसे बड़े शिपयार्ड में भारत ने ली नियंत्रण हिस्सेदारी

एजेसी नई दिल्ली

भारत की प्रमुख रक्षा क्षेत्र की सार्वजनिक कंपनी मुंबई स्थित मझगांव डॉक शिपवर्ल्ड्स लिमिटेड (एमडीएल) ने श्रीलंका के सबसे बड़े शिपयार्ड, कोलंबो डॉकयार्ड पीएलसी (सीडीपीएलसी) में नियंत्रण हिस्सेदारी हासिल करने की घोषणा की है। यह सौदा 52.96 मिलियन अमेरिकी डॉलर (लगभग 452 करोड़ रुपये) का है। यह भारत की किसी सरकारी रक्षा शिपयार्ड कंपनी द्वारा किया गया पहला अंतरराष्ट्रीय अधिग्रहण होगा और इसके जरिए भारत को हिंद महासागर क्षेत्र में एक रणनीतिक उपस्थिति मिलेगी। यह भारत के सबसे बड़े शिपयार्ड द्वारा पहला अंतरराष्ट्रीय अधिग्रहण है। यह कंपनी पनडुब्बियों, युद्धपोतों और अन्य जहाजों का निर्माण करता है। यह कदम भारत को हिंद महासागर क्षेत्र में एक 'रणनीतिक पैर जमाने' में भी मदद करेगा। इस क्षेत्र में चीन अपनी बेठ बढ़ा रहा है। ऐसे में भारत के लिए यह डील बहुत ही महत्वपूर्ण है।

खास बातें

- एमडीएल ने 452 करोड़ रुपये में सीडीपीएलसी में 51 प्रतिशत की नियंत्रण हिस्सेदारी ली
- कोलंबो डॉकयार्ड भारत की एमडीएल की सहायक कंपनी बनी



50 से अधिक वर्षों का अनुभव

सीडीपीएलसी को पास जहाज निर्माण, मरम्मत और भारी इंजीनियरिंग का 50 से अधिक वर्षों का अनुभव है। यह कंपनी जापान, नॉर्वे, फ्रांस, यूएई, भारत और कई अफ्रीकी देशों के लिए जटिल ऑफशोर सपोर्ट वेसल, केबल-लेईंग जहाज, टैंकर और गश्ती नौकाएं बना चुकी है।

सौदा 4 से 6 माह में पूरा होगा

मझगांव डॉक शिपवर्ल्ड्स लिमिटेड भारत की सबसे बड़ी रक्षा शिपयार्ड कंपनी सीडीपीएलसी में नियंत्रण हिस्सेदारी का प्रस्तावित अधिग्रहण हमारे शिपयार्ड को एक क्षेत्रीय समुद्री शक्ति और आगे चलकर एक वैश्विक शिपवर्ल्ड्स कंपनी में बदलने की दिशा में एक गेठे है। कोलंबो डॉक पर सीडीपीएलसी की रणनीतिक स्थिति, इसकी सिद्ध क्षमताएं और क्षेत्रीय उपस्थिति, एमडीएल को दक्षिण एशिया में एक महत्वपूर्ण खिलाड़ी के रूप में स्थापित करेगी।

क्षेत्रीय समुद्री शक्ति वैश्विक शक्ति में बदलेगी

सीडीपीएल के अध्यक्ष और प्रबंध निदेशक कैप्टन जगमोहन ने बताया कि सीडीपीएलसी में नियंत्रण हिस्सेदारी का प्रस्तावित अधिग्रहण हमारे शिपयार्ड को एक क्षेत्रीय समुद्री शक्ति और आगे चलकर एक वैश्विक शिपवर्ल्ड्स कंपनी में बदलने की दिशा में एक गेठे है। कोलंबो डॉक पर सीडीपीएलसी की रणनीतिक स्थिति, इसकी सिद्ध क्षमताएं और क्षेत्रीय उपस्थिति, एमडीएल को दक्षिण एशिया में एक महत्वपूर्ण खिलाड़ी के रूप में स्थापित करेगी।

समुद्र में स्थित है ये रहस्यमयी किला, आज तक कोई नहीं जीत सका, मीठे पानी की झील है पहली



नई दिल्ली। भारत में बेहद खूबसूरत और ऐतिहासिक किले हैं। यहां पर राज करने वाले राजाओं ने अपने राज्य की सुरक्षा के लिए किलों के निर्माण कराए हैं। यहां ऐसे कई प्राचीन किले हैं, जो अपने आप में कई रहस्य समेटे हुए हैं। एक इसी तरह का किला महाराष्ट्र के रायगढ़ जिले के तटीय गांव मुरुद में स्थित है, जिसे मुरुद जंजीरा किला के नाम से जाना जाता है। समुद्र तल से 90 फीट की ऊंचाई पर बने इस किले की खासियत है कि यह बीच समुद्र (अरब सागर) में बना हुआ है।

मुरुद जंजीरा किला भारत के पश्चिमी तट का एक मात्र ऐसा किला है, जो कभी भी जीता नहीं जा सका। कहा जाता है कि ब्रिटिश, पुर्तगाली, मुगल, शिवाजी महाराज, कान्होजी आंग्रे, चिम्माजी अप्पा और संभाजी महाराज ने इस किले को जीतने का काफी प्रयास किया था, लेकिन इनमें से कोई भी सफल नहीं हो सका। यही वजह है कि 350 साल पुराने इस किले को 'अजेय किला' कहा जाता है।



15वीं सदी में हुआ था किले का निर्माण

मुरुद-जंजीरा किले का दरवाजा दीवारों की आड़ में बनाया गया है, जो किले से कुछ मीटर दूर जाने पर दीवारों के कारण दिखाई देना बंद हो जाता है। कहा जाता है यही वजह रही होगी कि दुश्मन किले के पास आने के बावजूद चकमा खा जाते थे और किले में घुस नहीं पाते थे। इस किले का निर्माण अहमदनगर सल्तनत के मलिक अंबर की देखरेख में 15वीं सदी में हुआ था। बताया जाता है कि इसका निर्माण 22 साल में हुआ था। 22 एकड़ में फैले इस किले में 22 सुरक्षा चौकियां हैं। यहां सिद्दीकी शासकों की कई तोपें अभी भी रखी हुई हैं, जो हर सुरक्षा चौकी में आज भी मौजूद हैं।



40 फीट ऊंची दीवारों से घिरा हुआ

यह किला 40 फीट ऊंची दीवारों से घिरा हुआ है। माना जाता है कि यह किला पंच पीर पंजातन शाह बाबा के संरक्षण में है। शाह बाबा का मकबरा भी इसी किले में है। इस किले में मीठे पानी की एक झील है। समुद्र के खारे पानी के बीच होने के बावजूद यहां मीठा पानी आता है। यह मीठा पानी कहां से आता है, यह अभी तक रहस्य ही बना हुआ है।

रोचक खबरें

20 रुपए की नोट में दिखने वाली जगह पहुंची महिला, दिखाया खूबसूरत नजारा!



नई दिल्ली। हमारा देश इतना खूबसूरत है कि आप किसी भी राज्य में पहुंच जाएं, आपको हर जगह दिलकश नजारे दिख जाएंगे। भारतीय मुद्राओं में ये नजारे भी देखने को मिलते हैं। 20 रुपए की ही नोट को उठाकर देख लीजिए। आपको पेड़ों के बीच समुद्र नजर आएगा, जो अपने आप में काफी अनोखा है। पर क्या आप जानते हैं कि आखिर ये जगह कहां है, जिसे लोग 20 रुपए की नोट पर देखते हैं? हाल ही में एक महिला उसी जगह पर पहुंच गई, जो नोट के पीछे छपी है, जब आप इसे असल में देखेंगे तो हैरान हो जाएंगे। इंस्टाग्राम यूजर ने हाल ही में एक वीडियो पोस्ट किया है जिसमें वो उस जगह को दिखा रही हैं, जो 20 रुपए की नोट के पीछे नजर

आती है। वीडियो में वैली कहती हैं- इस वक्त हम लोग वहां पहुंच गए हैं, जहां से 20 रुपए का नोट लिया गया है। महिला सबसे पहले एक बड़ी 20 रुपए की नोट को दिखाती है, फिर उसके बाद वो कैमरा को उस तरफ घुमा देती है जहां वो नजारा है। आप देख सकते हैं कि दो पेड़ों के बीच समुद्र नजर आ रहा है और पेड़ों के नीचे एक बालकनी जैसी जगह बनी है, जहां खड़े होकर लोग फोटो खिंचवा सकते हैं। सामने आपके घने पेड़ नजर आएंगे और दूर समुद्र में नाव चलती हुई दिखाई दे रही हैं। अब अगर आप सोच रहे हैं कि ये जगह कहां है, तो आपको बता दें कि अंडमान और निकोबार द्वीप समूह है, जहां ये खूबसूरत नजारा देखने को मिलता है। इस वीडियो को 38 लाख व्यूज मिल चुके हैं जबकि कई लोगों ने कमेंट कर अपनी प्रतिक्रिया दी है। कई लोगों ने ये सवाल किया कि आखिर ये जगह कहां पर है। एक ने कहा कि अब उसे भी इस जगह पर जाने का मन कर रहा है। एक ने भुजकम में कहा- 20 रुपए का नोट देखने के लिए 20 हजार रुपए खर्च करने पड़ेंगे।

जज्बा उम्र का मोहताज नहीं 80 साल की दादी ने चलाई ट्रैक्टर

नई दिल्ली। सोशल मीडिया पर अक्सर ऐसे वीडियो सामने आते हैं जो इस बात को साबित कर देते हैं कि असली ताकत इंसान के जज्बे में होती है, उम्र में नहीं। एक बार फिर से यही बात सच होती नजर आ रही है एक वीडियो में, जिसमें 80 साल की एक बुजुर्ग महिला पूरे कॉन्फिडेंस और देसी स्टाइल के साथ ट्रैक्टर चलाती नजर आ रही हैं। यह वीडियो अब इंटरनेट पर तेजी से वायरल हो रहा है और लोग दादी अम्मा की हिम्मत और होसले को सलाम कर रहे हैं।

दिखाता है। स्टीयरिंग थामना, गियर बदलना और ट्रैक्टर को खेत में घुमाना। इन सब पर उनकी जबरदस्त पकड़ है। देखने वालों को कहीं से नहीं लगता कि वह पहली बार ट्रैक्टर चला रही हैं या उन्हें किसी तरह की हिचकिचाहट है। हर सीन में उनकी मुस्कान और आत्मबल साफ नजर आता है। यह वीडियो अब तक हजारों लोगों द्वारा देखा जा चुका है और इसे खूब पसंद भी किया जा रहा है। सोशल मीडिया पर लोगों की प्रतिक्रियाएं लगातार आ रही हैं।

दादी खेत में खड़े ट्रैक्टर को बड़े सहज तरीके से स्टार्ट करती हैं और उसे कॉन्फिडेंस से भरपूर अंदाज में चलाती भी हैं। इतना ही नहीं, वे ट्रैक्टर पर बैठे-बैठे रील भी बनवाती हैं। उनकी चाल-ढाल और अंदाज देखकर किसी को यकीन नहीं होता कि उनकी उम्र 80 साल है। दादी का आत्मविश्वास वीडियो में अच्छे से

बच्चों को स्कूल नहीं भेजता ये कपल तालीम देने का खोजा अनोखा तरीका

वॉशिंगटन। स्कूली बच्चों से अगर पूछा जाए कि वो एक चीज क्या चाहते हैं, तो वो कहेंगे कि कुछ ऐसा हो जाए कि उन्हें स्कूल न जाना पड़े। लगभग हर पीढ़ी के

बच्चों के मन में कभी न कभी ये ख्याल आया होगा कि उन्हें स्कूल जाने की जरूरत ही न पड़े। मगर सोचने वाली बात ये है कि क्या वाकई हमें स्कूल जाने की जरूरत होती है? हाल ही में एक अमेरिकी कपल ने बताया कि वो अपने बच्चों को स्कूल नहीं भेजते, बल्कि वो उन्हें दुनिया के अलग-अलग देशों में ले जाते हैं और फिर उन्हें ऐसा ज्ञान दिलाते हैं जिससे वो अलग इंसान बन सकते हैं। दुनियाभर की यात्रा करते हुए पढ़ाई करवाना, पारंपरिक शिक्षा व्यवस्था से हटकर बच्चों को सिखाना- अमेरिका के पोलोरिडा की डायना ब्लिंक्स और उनके पति स्कॉट ने यही रास्ता चुना है। डायना (41), जो एक कंटेनर क्रिएटर हैं और जिनके इंस्टाग्राम पर 1.45 लाख से ज्यादा फॉलोअर्स हैं, अपनी तीन बेटियों- लुसिल (12), एडिय (11) और हेज़ल (9)- को लेकर जुलाई 2022 से 'वर्ल्ड स्कूलिंग' कर रही हैं। उन्होंने और उनके पति ने कॉर्पोरेट दुनिया की दौड़ से बाहर निकलकर बच्चों को दुनिया घूमते हुए पढ़ाने का फैसला किया। वे कहती हैं, 'हम चाहते थे कि हमारी बेटियां किताबों से नहीं, जीवन से सीखें- दुनिया को खुद देखें, महसूस करें। आज लुसिल स्पेन में फ्लेमिन्को डांस सीख रही है, एडिय एथेंस में ग्रीक मिथोलॉजी पढ़ रही है और हेज़ल मोटेनेग्रो में समुद्री जीवन संरक्षण सीख रही है।



इस गांव को है अनोखा वरदान! जहरीले सांप के काटने से भी नहीं जाती किसी की जान

अगर किसी को सांप काट ले तो कई बार लोगों की जान चली जाती है। ऐसे में यूपी में एक ऐसा गांव है, जो अपनी विशेषता के लिए जाना जाता है। इस गांव में जहरीले सांप के काटने से किसी की मौत नहीं होती। इसके पीछे की दिलचस्प कहानी है। उत्तर प्रदेश, देश का सबसे बड़ा राज्य है। जहां 75 जिले हैं। यहां के हर हिस्से की अपनी खासियत है। ऐसा ही एक गांव सहारनपुर में है, जो धार्मिक मान्यताओं से घिरा हुआ है। यहां के मंदिरों में देशभर से श्रद्धालु दर्शन-पूजन के लिए आते हैं।

नई दिल्ली। सहारनपुर का महाभारत कालीन गांव जड़ौदा पांडा भी काफी फेमस है। इस गांव में बाबा नारायण दाम मंदिर की मर्यादा देशभर में है। बाबा के वंश से जुड़े 12 गांवों जड़ौदा पांडा, किशनपुरा, जयपुर, शेरपुर, घिसरपड़ी, किशनपुर, चरथावल, खुशारपुर, मोगलीपुर, चोकड़ा, धिसखूड़ा, न्यामू के ग्रामीण देवता मानते हैं।

बाबा की कृपा

इन सभी गांवों पर बाबा नारायण दाम की ऐसी कृपा है कि यहां अगर किसी को जहरीला सांप काट लेता है, तो उनको सांप के काटने का जरा भी असर नहीं होता और न ही उनकी मौत होती है। स्थानीय लोगों का कहना है कि करीब 700 साल पहले ग्राम जड़ौदा पांडा निवासी उग्रसेन और माता भगवती के घर बाबा नारायण दाम का जन्म हुआ था।



महाभारत कालीन गांव

कहा जाता है कि बाबा नारायण दाम श्री पंचायती उदासीन अखाड़े से जुड़े हुए थे और शिव भक्त थे और उन्होंने कई जगहों पर तपस्या की थी। बाबा ने अपनी 80 बांधा जमीन शिव मंदिर में दान दी थी। इस महाभारत कालीन शिव मंदिर के पास साधना के दौरान वह अपने सेवक, घोड़े, कुत्ते के साथ धरती मां को गोद में समा गए थे।

क्या कहते हैं पंडित?

कहते हैं यहां बाबा की समाधि बना दी गई थी, जो कि आज भी है। इस समाधि पर दूर-दूर से लोग अपनी मनन लेकर आते हैं। दावा है कि यहां आने वाले की हर मनोकामना पूरी होती है। ग्रामीण पंडित का दावा है कि आज तक हमने ऐसा नहीं सुना कि किसी को सांप ने काटा हो और उसकी मौत हो गई हो।

नहीं चढ़ता सांप का जहर

पंडित का दावा है कि बाबा नारायण दाम की 12 गांवों पर खास कृपा है। सांप काटने के बाद भी किसी को कोई दवा लेने की जरूरत नहीं पड़ती। यहां बाबा नारायण दाम का समाधि स्थल है और इस गांव की एक दिव्य शक्ति है। यहां पहले बांस का वन था। बाबा के समाधि स्थल को जुड़ कहा जाता था। इसी वजह से मंदिर को भी जुड़ मंदिर कहते हैं।

पहली बार 2 मर्दों से बिना मां के पैदा हुआ बच्चा, चीन के वैज्ञानिकों ने रचा इतिहास

बीजिंग। विज्ञान ने इस बार प्रकृति के सभी नियमों को पार कर दिया है चीन के जियाओतोंग विश्वविद्यालय के वैज्ञानिकों ने एक ऐसा चूहा तैयार किया है, जो केवल दो नर चूहों के डीएनए से जन्मा है, मतलब इसकी कोई मां नहीं है। यह स्टडी 23 जून 2025 को नामी साइंटिफिक जर्नल राष्ट्रीय विज्ञान अकादमी की कार्यवाही में छपी है।

20 साल की रिसर्च

इस प्रक्रिया से तीन बच्चे जन्में थे। इनमें से एक आकार में बड़ा होने के कारण अगले दिन मर गया। 2004 में जापान में दो मादा चूहियों से बच्चों का जन्म कराया गया था। लेकिन, ये पहली बार है जब 2 नर से बच्चे को पैदा कराया गया। इस बार चीनी वैज्ञानिकों ने जीन इल्लिशन की बजाय मिथाइलेशन की जरिए एपिजेनेटिक रीप्रोग्रामिंग की जिससे भ्रूण अधिक स्वस्थ रहा।



कैसे हुआ ये अनोखा चमत्कार

इस प्रयोग को सफल बनाने के लिए वैज्ञानिकों की टीम ने एपिजेनेटिक प्रोफाइलिंग पैटर्न को एडिट किया और नया तरीका अपनाया। आपको बता दें कि मिथाइलेशन की प्रक्रिया में डीएनए की एक्टिविटी को नियंत्रित किया जाता है, लेकिन इसका असर डीएनए सीक्वेंस पर नहीं पड़ता।


इसमें एक लैब-बेड माउस और दूसरा थाईलैंड के वाइल्ड माउस की नरल का इस्तेमाल किया गया। इसके लिए सबसे पहले अंडाणु से जीनोम हटाया गया और उसमें 2 मेल शुक्राणु को इंजेक्ट किया गया। इनमें से एक के मिथाइलेशन पैटर्न को महिला डीएनए जैसा बनाया गया।



वर्यो जरूरी है ये खोज?

यूनिवर्सिटी कालेज लंदन की असोसिएट प्रोफेसर हेलेन ओ'नील का कहना है कि, इससे ये साबित होता है कि स्तनधारी जीवों में एक लिंग से संतान पैदा करने में बड़ी बाधा जीनोमिक इन्फॉर्मेशन है और अब शायद इसे पार किया जा सकता है। हालांकि, वैज्ञानिकों ने ये भी साफ कर दिया है कि इस तकनीक का इस्तेमाल इंसानों पर लागू नहीं हो सकता। भले यह सफलता इंसानों के लिए उपयोगी नहीं है, लेकिन इससे रिप्रेजेंटिव बायोलॉजी, जेनेटिक इंफॉर्मलिटि और क्लोनिंग जैसे क्षेत्रों में नए रास्ते खुलेंगे।

बिच्छू के जहर से होगा ब्रेस्ट कैंसर का इलाज



बासिलिया। बाजिल के वैज्ञानिकों ने ब्रेस्ट कैंसर जैसी घातक बीमारी के इलाज को लेकर एक नई उम्मीद की किरण दी है। अमेजन में रहने वाले बिच्छू बाँथियास अमेज़ोनिकस के जहर में एक खास अणु पाया गया है जो कैंसर कोशिकाओं को खत्म करने में मदद करता है। खास बात ये है कि ये शरीर के अन्य सेल्स को जरा भी नुकसान नहीं पहुंचाता है। साओ पाउलो यूनिवर्सिटी की एक रिसर्च टीम ने इस पर काफी गहराई से अध्ययन किया और पाए गए मॉलिक्यूल का नाम रखा बामाजे रलप्ला। लैब में हुए शुद्धाती टेस्ट्स में ये पाया गया कि इस बिच्छू का जहर ब्रेस्ट कैंसर सेल्स को खत्म करने में कीमतीरेपी जितना ही प्रभावी हो सकता है। हालांकि, बिच्छू से जहर निकालना व्यावहारिक नहीं है तो इसके लिए वैज्ञानिकों ने बायोटेक्नोलॉजिकल तकनीक की मदद ली। इस प्रोजेक्ट की रिसर्च प्रोफेसर एलियान अरनेट्स का कहना है कि उन्होंने पिछिया पास्टोरिस नामक यीस्ट का प्रयोग किया है जो बायोटेक उद्योग में उपयोगी साबित हो चुका है। वर्ल्ड हेल्थ आर्गनाइजेशन के अनुसार, ब्रेस्ट कैंसर दुनियाभर की महिलाओं में सबसे अधिक पाया जाने वाला कैंसर है। वहीं कैंसर से होने वाली मौतों में ब्रेस्ट कैंसर दूसरे नंबर पर है। 2022 में इस बीमारी के 2.3 मिलियन मामले दर्ज किए गए थे और 6.7 लाख लोगों की मौत हुई थी। रलप्ला पर अभी लैब में ही शुद्धाती टेस्ट हुए हैं, लेकिन इसके दिखने वाले प्रभावों से वैज्ञानिक बहुत उत्साहित हैं। इसका अगला कदम होगा जानवरों पर इसका परीक्षण करना और फिर क्लीनिकल ट्रायल। अगर ये मॉलिक्यूल इंसानों पर भी सुरक्षित साबित हुआ तो यह ब्रेस्ट कैंसर के इलाज में बड़ा गेमचेंजर साबित हो सकता है।

बस करा लें ये एक टेस्ट, नई रिसर्च में खुलासा सिर्फ 30 सेकंड में जानें कितने साल तक जिएंगे आप



न्यूयार्क। हाल ही में किए गए एक शोध से ये सामने आया है कि एक छोटा सा फिजिकल टेस्ट आपकी उम्र का सही-सही अंदाजा लगा सकता है। यूरोपियन जर्नल ऑफ प्रिवेंटिव कार्डियोलॉजी में छपी रिपोर्ट के अनुसार, इस टेस्ट में फर्श पर बैठने और फिर बिना हाथों या घुटनों के सहारे खड़े होने की क्षमता का परीक्षण किया गया। इससे पता चलता है कि शरीर कितना बैलेंस्ड और फ्लेक्सिबल है।

कैसे दिए जाते हैं अंक?

जिन लोगों को 10 अंक मिले, उनमें मृत्यु दर 3.7% थी। वहीं, 8 अंक पाने वालों में यह दर 11.1% थी। जिन्हें सबसे कम अंक मिले जो कि 0-4 के बीच था उनमें मरने वालों की दर 42.1 प्रतिशत थी। रिसर्चर क्लाउडियो गिल ने कहा कि इस टेस्ट को बिना किसी की निगरानी के नहीं किया जाना चाहिए। इसके अलावा जिसके भी रीढ़ की हड्डी में चोट है उन लोगों को भी ये टेस्ट करने से बचना चाहिए।



इसे कहा जाता है सिटिंग राइजिंग टेस्ट

शरीर का लचीलापन, बैलेंस और मांसपेशियों की ताकत कितनी और कैसी हैं, ये बताते हैं कि दिल की सेहत और कार्डियोवैस्कुलर फंक्शन कैसे काम कर रहा है। इस टेस्ट को सिटिंग राइजिंग टेस्ट कहा जाता है। इस रिसर्च में 46 से 75 साल की उम्र के 4,282 लोगों को शामिल किया गया। 0-10 के बीच मिले अंक में जिसके सबसे कम थे उनकी मृत्यु दर ज्यादा थी। इसमें 5 अंक बैठने और 5 खड़े होने के लिए दिए जाते हैं। आपको बता दें कि 12 साल की रिसर्च में 665 लोगों की मौत हो गई।

दिल हो गया कमजोर

अगर एसआरटी में आपका प्रदर्शन खराब है तो इसकी सीधा मतलब है कि आपके दिल की काम करने की क्षमता कमजोर हो गई है। धमकियों का सख्त हो जाना रक्त वाहिकाएं के समय से पहले बड़े धमकियों के संकेत देते हैं। साथ ही यह भी हो सकता है कि ऑटोनॉमिक नर्वस सिस्टम जो दिल की धड़कन को नियंत्रित करता है, कमजोर हो रहा है।